

అర్థంగాని మార్పు

[కథానిక]

శ్రీ పురాణం సుబ్రహ్మణ్యశర్మ

త్రగులు రావటానికి వీలేదు, 'ఇంటా - బయటా' కూడా. ఎందువల్లనంటే, యింటి కెదురుగా స్తీడరు గారు, ప్రక్కంటి వాటాలో పోలీసాయన. ఇవన్నీ ఆలోచించే యిల్లు మారటం జరిగింది. ఇదివరకు మేమున్న యింట్లో హోరాహోరిని అస్తమానం మొగుడు పెళ్లాలమధ్య కీచులాటలు జరుగుతుండేవి.

ఏమీ లేదు. ఆయన అవునన్న దావిడ 'కాదు' అంటుంది. ఆవిడ కొదన్న దాన్ని, ఒకప్పుడు గాకపోతే ఒకప్పుడన్నా, మొగముండావాడు కాబట్టి అవునవలసి వచ్చేది ఆయన.

దాన్తో ఆయింట్లో కొంపలంటుకుపోయేవి. భోజనాలదగ్గర - పనివేశా రెట్టిస్తూ.

'నేనడిగింది నువ్వేకావు కా'వంటాడు అతన.

'నేను వేసింది మీరు తిన'రంటుందామె.

'నేనడిగింది నువ్వెందు కెయ్యవే భామా!' అని తలకా యాడిస్తాడు ఆ పెద్దమనిషి.

ఆ చిన్నమనిషి - 'నేను వేసింది ఏం మీరెందుకు తినరండీ?' అని నడ్డినూద చెయ్యి ఆన్చి అంటుంది.

'నారుచి నాది - నీరుచి నీది.' అంటా డతను.

'మీరుచి నాకు తెలీదా?' అని వెక్కిరిస్తుంది.

అతను కంచం కదపడు. ముద్ద కలిపి నోటి కెత్తడు. కాస్సేపు కంచంలో నిండుకుని వున్నటు వంటి భక్ష్యాలను పర్యావలోకన చేసి చూపుడువే లాడిస్తూ - 'ఈపచ్చడి నీ కిష్టమనకుంటాను.' అంటే ఆమె 'మీ కీపచ్చడిమొహం తెలుస్తేగా - తినకుండా వంక లెన్నతే ఎట్లా?' అని శోతిమెటికలు విరుస్తుంది.

'నాకిష్టమైంది నీ వెప్పుడైనా చేశావుగనుకనా'

ఈప్రశ్న కావిడదగ్గర సీలువేసిన ఆన్పరు సిద్ధంగా

వుంటుంది. తడుముకోకుండా - 'మొన్న వంకాయ బజ్జీపచ్చడంతా కాజేసిం దె:రో?' అంటే - 'ఎలక - చిట్టెలక' అంటూ అతను అన్న దానికి 'సిగ్గు లేకపోతేసరి మొహానికి. చేయించుకుని తిని నువ్వేం చేశావని అడగటానికి? ఇంకా యిటు వంటి విశ్వాససూతపు కూతలు కుయ్యటానికి?' అని ఎదు రెట్టిస్తుంది.

దీన్తో నిప్పు రాజుకుంటుంది తిన్నగా. వంశాల మీదకు పేరుపేరు వరుసనా అక్షతలు జల్లటంతో యుద్ధకాండ ప్రారంభమయ్యేది.

'త్వం శుంత.' అంటే 'త్వం శుంత' వరకూ సంగరం హంగుగా సాగేది.

పర్యవసానం - ఆయింతి గొంతుక బొంగు రెత్తేలా వంశక్రమా న్నునుసరించి తిట్లుచెరగడం, చెరగ్గా చెరగ్గా ఆ మగప్రాణికి వేడిపుట్టి ప్రాణం విసిగి చెయ్యిజేసుకో వటం, అర్ధరాత్రప్పుడు ప్రక్కవాటాలో కాపుర మున్న మర్యాదస్థులకు గుద్దులు వినిపించడం, ఆపిమ్మట సన్నటిమూలుగు, కొంచెంసేపటికి చెప్పలజోళ్ల చప్పుడు, తరువాత తలుపు ఫడీల్కుంటూండగా ఆరమణీలలామ ముద్దులకు సుద్దులకు తప్ప 'గుద్దుల కింతులూర్తు రె!కృపా రహితాత్మక' అని నిట్టుకుంటూండగా పొరుగువాళ్లకు 'రాకానిశారాజశ్రీసఖమైన మోమున బటాగ్రం బొక్కితి యెల్లెత్తి యారాజీవానన యేడె' నిన్నరాత్రి అని తెల్లవారాక చెప్పకోవలసివచ్చేది.

ఇవన్నీ పడలేక యిల్లు మార్చేశాను. ఇంకో భయ మేమిటంటే సహవాసదోషంవల్ల మేము కూడా కొద్దో గొప్పో తగులాడుకోవటానికి అలవాటు పడ్డా మనే చెప్పాలి.

ఈ అనర్థాలన్నీ యింటిపొరుగు మంచిది కాక పోవటంమూలాన. ఇప్పు డాభయం లేదు. ఐనా అనుమానం పీకుతూనేవుంది.

ఓమూడురోజులవరకు అక్కడ సామానిక్కడ, యిక్కడ సామా నక్కడ సర్దటంతో జరిగి పోయింది కాని ఎందులోనూ మచ్చు కొకరి కొక్క చిన్న పేచీ గాని, వా గ్యాదంగాని వచ్చివుండలే దని సంతోషిస్తూనే వున్నా.

ఈ తగూలు తంపులు లేకుండా ఏ మొగుడూ ఏవెళ్ళాంతోనూ కాపురం చేసివుండడు. ఐతే ఒకప్పుడు చెయ్యటాని కవకాశ ముంది. అందులో ఒకరు మూగీ, రెండవవాళ్లు చెముడూ అయినప్పుడు. ఐతే నవ్వులు, పూర్వీకులూకూ డాప్రణయం యొక్క ముక్కు కలహంలో వుందని వప్పుగోవటంవలన—సు మ తీ శతక కారుడూకూ డా 'తలయంటిన నాటినిద్ర, ప్రణయకలహం నాటిరాత్రి' అంటూ కుర్రవాళ్ళకు నీతులు చెప్పటంలో వప్పుగోవటం వలన - తేలేదేమంటే ఆటలాడి ఆటలాడి అలిసిన తరువాత ఆ ఆకలికి గడ్డిపెట్టినా పరమాన్న మనుకోన్నట్లుగా మనుష్యులు ఆ లి తో కలహించి ఏతత్కలహంతమందు మొహంవాచినట్లు గడిసి ఆ అనుభవాన్ని గొప్పదిగా పోల్చి చెప్పుకున్నారేమో అని.

ఐతే నామట్టుకి నాకు పుస్తకాలు, అడ్డమైన వాళ్ళ అభిప్రాయాలు ఆధారంగా చేసుకోవలసిన అవు సరంలేదు. ఒకప్పుడు దుర్గే నాకు పదిమంది మేనకలు, పావుడజను శూర్పణఖుల పెట్టు అనిపిస్తుంది.

దుర్గతో చాలామాట్లు కలహించాను. దుర్గ నాతో కలహించింది. ఐనప్పటికీ ఏదిప్రణయకలహమో ఏది మామూలు కలహమో, ఏది ప్రళయకలహమో తెలుసుకోవటానికి నామట్టుకు నాకు దుర్గమంగానే వుంది, అప్పటికీ యిప్పటికీ.

ఈలోపుగా ఒక రికార్డు తయారుచేశాను. అందులోవరుసగా తేదీవారీని తగూలను చిట్టాలో కెక్కిస్తూవచ్చాను. ఐనప్పటికీ ఏది ప్రణయకలహ మనాలో ఆనైనం తెలిసిరాలేదు. ఈ లోపుగా యిల్లు మారాం.



దొడ్లో జామిచెట్టు. ఆ పక్కన శుభ్రంగా గుయ్యి. నూతిలో కొబ్బరిబొండాల్ని మించిన రుచి

గల ధార. స్నానాలగది. ప్రత్యేకంగా వంటకు భోజనాలకు పెద్దగది. నూతిదగ్గరంతా గచ్చుమఝం; రవ్వంత యిసకకూడా కాలి కంటడు. విద్యుద్దీపాలు. అంతగా కావలీస్తే ఓరెండు బిందల నీళ్లు తెచ్చుకోవచ్చు త్రాగటానికి. వీధిలో ఎదురుగుండా పంపు.

ఈ యిల్లు మాడగానే దుర్గమొహం గంపంతై కూర్చుంది.

దొడ్లో వంటిల్లు గామండా వరసాగా మూడు గదులు - గదికి మూడు కటికీలు, ఒక అలమారచొప్పన వుండగా యిన్నిహంగుల్లో ముప్పైరూపాయల అద్దెకు యింత యిల్లు వస్తూండగా దుర్గ సుఖపడటంలో ఆశ్చర్య మేమిటి? సుఖపడగలదని నేను నమ్మాను. ఏ మొగుడు ఏవెళ్ళాన్ని ఇంతకన్నా సుఖపెట్టగలడు? ఈగర్వంనాలో క్రొత్తగా ప్రవేశించింది—దాంపత్యమంటే భార్యా భర్త లొకర్నొకరు ఎంతవీలైతే అంతగా సుఖపెట్టుకోవట మనే తాత్పర్యంతో. ఆయింట్లోంచి సామాను కదిల్చి యిక్కడకు తేవటం - ఆసర్దుడంతా సణగి యిల్లు మామూలుగోరణికి రావటానికి వారంరోజులు తీసుకుంది.

ఇంట్లో వున్నంతసేపూ ఆవిడగారు తనుచేసే ప్రతిపనికి నాసలహా తీసుకుంటూనే వుంటుంది.

ఒకమాటు- 'పాయిస్ట్ ఎక్కడ వెయ్యమంటా'రని అడగవచ్చింది.

ఏదో చెప్పి పంపాను.

'నాకు కుర్చీపీట ఎక్కితే కళ్లు తిరుగుతాయి. కాస్త వుట్టి కొట్టిపెట్ట మంది. తను మేకూ రాయీ అందిస్తే వెళ్లి ఆ వుట్టి కాస్తా కొట్టాను. అంతలోనే నేను తలకు నూని రాసుకుంటూ వుండగా వచ్చి - 'కొంచెం బొగ్గులబస్తా సాయంపట్టండి - నేనొక్క ర్తినీ మొయ్యలేను' అంది.

నేను చెయ్యనంటే 'యిదంతా ఎవరికోసం? ఈ సంసారం నా వక్కరైదేనా' అంటుందని వెళ్లి వొళ్ళంతా మసిచేసుకున్నాను.

స్నానం పూర్తయ్యేసరికి నానలుపు సబ్బు బిళ్లకు బట్టాడాఅయి, యింకా ఏదన్నా మిగిలివుంటే తుండుగుడ్డ నంటిపెట్టుకు పోయింది ఆకాస్తా. ఆ వాసన నాచేత యింకా దండెం బట్టలారేసుకుందుకనీ, గోడని రాములవారి పటమనీ, మధ్యగదిలో రాసక్రీడ, జలవిహార

రం, మన పెళ్లిపోతూ అంటూ ఓవరసని పనులన్నీ పుర
మాయించింది.

కొమ్మలు దిరిగిన మగరాయుళ్ల చేత పెట్టిచాకిరి
చేయించుకోవాలంటే అది ఒక్క ఆడదాని హాస
వీక్షణకటాక్షాదులవల్లనే అవుతుంది.

తను తల దువ్వుకోలేదు. పుభ్ర మైన చీర గట్టు
కోలేదు. అస్తమానూ ఏదో పని అక్కడిదిక్కడ
యిక్కడి దక్కడ సర్దుతూనేవుంది.

ముందర వంటిల్లు, సామానుగది, తరువాత పడ
గది, ఆఖర్న నాగది సర్దుతానని ఓప్రణాళిక సిద్ధపరి
చింది.

నేనన్నిటికీ వప్పుగోవటంచేత ఏపేచీ రాలేదు.
పూచీ వుంటే పేచీ వస్తుందిగనుక. చెప్పినది శిరసా
వహించటమేకాని సాహంతరంగా నేను ఆవిడవ్యవ
హారాల్లో జొరబడలేదు. ఎందువల్లనంటే 'క్షణక్షణ
ముల్ జవరాండ్ర చిత్తముల్'—ఎట్టుంచి ఎటు
తిరుగుతుందో! సుకుమారమైన మనస్సులాయె! అని
పూరుకున్నా.

3

- ఒక వేదాంతి యీపాట నేర్పాడు.
- 'ఏది ప్రళయం బేది ప్రణయం?
- ఏది సరసం?
- ఏదివిరసం?
- ఏది రాగం? ఏది శ్రోధం?'

తరువాత నేను మొదటిచరణం మార్చి వ్రాసు
కున్నాను. 'ఏది కలహం? ఏది ప్రణయం?' అని.
ఈపుస్తకంలోనే మొదట్నుంచి (అంటే కాపురం
మొదట్నుంచి) తగూ నంబరు వక, టూ, త్రీ-
అంటూ వివరాల్లోసహా కలహాలు రికార్డు చేశాను.

ఇది నా కాన్సిడెన్స్ ల రికార్డు. దుర్గ కివన్నీ
తెలిస్తే? పుస్తకం విరిచి నేను లేనప్పుడు పొయ్యిలో
కుక్కేస్తుంది. మళ్ళీ అదో పెద్ద తగూక్రింద మారచ్చు.
ఆవివరాలన్నీ రికార్డు చేయటానికి వీలేకుండాపోతే
పురాతనప్రణయశిథిలశాఖకు పరిశోధన కష్టమవుతుంది.
ఇప్పుడు పురాతనప్రణయశిథిలశాఖలకుమల్లేనే భవిష్య
త్తులో పురాతనప్రణయతత్వపరిశోధనశాఖ లేర్పడవచ్చు.
అప్పటి కి రికార్డంతా శాసనాలమాదిరి వుపయోగ

పడొచ్చు. ఈపురాతనప్రణయతత్వపరిశోధనకు పాళీ
భాష తెలిసిన పండితు లక్కలేదు. వాత్సాళ్యయనుడి
కామసూత్రాలు, కామరూపవిద్యలు అభ్యసించిన
వాళ్లు దొరక్కపోయినప్పటికీ పదిపదిహేను సెక్సు
పత్రికలు ఊణ్ణంగా లోపలిఅడ్వర్టయిజు మెంట్లతోసహా
వల్లవేసి అప్పచెప్ప గలిగినవారుంటే చాలు.

ఆఉద్దేశంతోనే తగూలన్నీ అనలైజుచేసు
కుంటూ మనస్తత్వశాస్త్రసిద్ధాంతాలప్రకారం వ్రాసు
కొచ్చాను.

నేనింత గొప్పపని చేస్తున్నానని చెప్పిన
మాదుర్గనమ్మకు. చెప్పకపోవటమేమంచిదిగానిఒకవే
చెబితే నానాగొడవా చేస్తుంది. ఈ యిల్లు మారటం
సందర్భంలో ఆపుస్తకం పోతుం దన్న భయంతో
భద్రంగా సంరక్షించుకుంటూ వచ్చాను. ఎంత బాగ్ర
త్తగా రక్షించుకుంటూవచ్చానంటే యిప్పుడు నే
నాపుస్తకం ఎక్కడ బాగ్రత్తశానో మర్చిపోయే
టంతగా. ఆపుస్తకంకనుపించకపోయేసరికి నాగుండెల్లో
రాయిపడిన ట్లయింది. పుస్తకం పోతుందేమో అన్న
విచారంకన్నా దుర్గ చూస్తుండేమోరా భగవంతుడా
అన్న విచార మెక్కువైంది.

దుర్గ చాలా నెమ్మదసురాలు. మంచిపనితనమే
గాకుండా, మెళుకువ, చెపితేనుశువుగా గ్రహించుకోగల
తెలివి అన్నీ వున్నాయి. కేవలం భర్తఅనేగాకుండా
ఒక చదువుకున్నవాడు మరొక చదువుకున్నవాణ్ని
గౌరవించినట్లుగా గౌరవించేది నన్ను.

మేం వచ్చిన వారంరోజులకు దుర్గకు స్త్రీ
రుగా రమ్మాయి ఇందిరలో బాగా పరిచయమైంది.
నేను ఆఫీసుకెళ్లినప్పుడు దుర్గ ఇందిరలో కాలక్షేపం
చేసుకునేది. ఒకరోజున నేను సాయంత్రం కాఫీకని
వచ్చినప్పుడు 'యివ్వాలే వాళ్ల యిందిరలో మీ టింగు
కెళ్తానండీ.' అంది.

'సరే వెళ్ల' మన్నాను.
ఇది జరిగినతరువాత మూడురోజులకు తను
గూడా స్త్రీసమాజంలో మెంబరయినట్లు చెప్పింది.
మూడునెల్ల అనంతరం నన్ను గూడా మీటింగుకు
రమ్మని పిలిచింది.

'నేను మరి ఆడదాన్ని కానుగా?' అన్నా.
'అయ్యో! ఈ మీటింగుకి మగవాళ్లు రావచ్చు
గా' అంది.

'ఐనా నువ్వు పిలవడమేమిటి? ఎవళ్ళ మొగుళ్ళను వాళ్ళే పిల్చుకుంటే-అదక్కడి పిలుపు. నువ్వు పిలిస్తే నేను రాను.' అని తేల్చాను.

దుర్గ చాలాసేపు ఆలోచించి--

'అవును, నిజమే సుమండీ మీరన్నది.' అని వాళ్ళ యిందిరను పిల్చుకొచ్చింది వెళ్లి.

ఆ అమ్మాయి 'మీరు తప్పకుండా రావాలండీ' అంది గట్టిగా.

'అయ్యో! ఎందుకు రాను. తప్పకుండా వస్తాను.' అన్నా.

ఆనాళ్ళ మధ్యాహ్నం యింటికి రావద్దనీ, తిన్నగా ఆఫీసు వదలగానే స్త్రీసమాజభవనానికి రావలసిం దనీ చెప్పి-'ఒస్తారుగదూ! వస్తానని ఒట్టువెయ్యండి.' అంది.

'అక్కడికి వచ్చి నీపేరు చెబితే సరిపోతుంది గదూ' అన్నా.

'పోండి. మీ కంతా వేళాకోళం.' అంది దుర్గ.

'ఐతే, యింత యిదిగా రమ్మంటున్నావు, ఇవ్వాళ్ళ విశేష మేమిటి?' అన్నా.

'సమితి స్థాపించినరోజు. రాత్రికి నాటకం కూడా వుంటుంది.' అంది మెల్లగా. 'అహా!' అని తల వూచాను.

౪

ఆఫీసు వదలగానే స్త్రీసమాజాని కెళ్లాను.

నానుల్లే ఆహ్వానింపబడ్డ మిత్రులు కొంద రక్కడ తిచ్చాడుతూవున్నారు.

తరువాత తెలిసింది--'టికెట్లు' వున్నాయనీ, అవి కొన్నవాళ్ళకే లోపలికి ప్రవేశం లభ్యమనినీ.

'అరే! నా కీ సంగతి చెప్పింది కాదే దుర్గ. మరిచిపోయింటుంది' అనుకున్నా.

చాలామంది ఆడపిల్లలు ముత్యపులు ముసి లమ్మల్లోసహా లోపలికి జొరబడ్తున్నారు. ఈబయట మా కి అఫ్సారిం పేమిటా అనుకుని కొంతసేపు నిదానించి 'అన్నా! మనకు తెలిసిన ఆడపిల్ల వుంటే ఎంత బాగుండిపోను' అని ప్రతివాడూ అనుకోసాగాడు.

నేను చూస్తూ వుండగా ఓ చిన్నకారు వచ్చి ఆగింది. ఆ కారులోంచి ముగ్గురు యువతులు చేతుల్లో సంచీలో దిగారు. వాళ్ళని లోనికి తీసుకుపోవడానికి ఓ వాలంటీరు వచ్చింది. నే నాఅమ్మాయిని సమీ

పించి 'ఫలాని దుర్గ అన్న ఆవిడకు కొంచెం కబురు చేస్తావా?' అన్నా.

'ఎవరు? దుర్గా...ఎట్లాగుంటుందో కొంచెం చెప్పండి.' అంది వాలంటీరు.

అన్నా! నాభార్యను నేను వర్ణించవలసిన పరిస్థితి ఏర్పడిందిగదా అనుకుని--

'పొట్టిగా-- చామనచాయరంగు. మొన్ననే కొత్తగా చేరింది.' అన్నా.

'అబ్బే--అది కాదండీ. ఏ చీర కట్టుకుందో, ఎట్లా జడ వేసుకుందో కొంచెం గుర్తుచెబితే చాలు' ఆ వాలంటీరు తొందరపడుతూ--

'పోనీ, కళ్ళజో దుందా ఆమెకు?' అంది.

'అయ్యో, హాండుబ్యాగుకూడాలేదే' అన్నాను చివరికి. ఆ కారులోంచి దిగిన ముగ్గురు యువతులూ చురచుర చూశారు నావంక.

ఆ వాలంటీరు 'ఉండండి వస్తా' నని వాళ్ళని లోపలకు తీసుకెళ్లింది.

ఇంతకీ కర్కం! నే నారోజు దుర్గ ఏచీర కట్టుకుందో, ఏరవిక తొడిగిందో చూడనన్నా చూడలేదు. ఇంతలో ఆ అమ్మాయి వచ్చి 'ఏమర్గ? ప్లీజరు గారమ్మాయి చేర్పించింది - ఆమేనా?' అని నన్ను మళ్ళీ అడిగింది.

'అవునవును.'

నాప్రాణం లేచివచ్చినట్లయింది యిట్లా అడిగే సరికి.

'ఆమెను మీ రిప్పుడు కలుసుకోవటానికి వీలేదే'

'ఏమన్నా అంత నేను కలుసుకోవటానికి వీలేని పరిస్థితుల్లో వుందా?' అన్నా సందేహిస్తూ.

'అయ్యో! గ్రీక్ రూములో వున్నారామె' అంది వాలంటీరు. అని, కొంచెంసే పాగి -

'మీ కామెతో పనా?' అంది.

'అవును' అన్నా.

ఆ వాలంటీరు నవ్వి - 'మీరు గ్రీక్ రూములోకి వెళ్లటానికి వీలేదు. అక్కడ ఆడ వాళ్లు వేషాలేసుకుంటున్నారు. ఐనా మీరు లోపలికి వచ్చి కూర్చోండి. నాటకం ఐపోగానే ఆమెతో మాట్లాడొచ్చు.'

నేను ఆ వాలంటీరు వెనకాతలే వెళ్లి నేజి కెదు

రుగ్గా వున్న కుర్చీలో కూర్చున్నాను. ఆ వాలంటీరు మళ్ళీ వచ్చి - 'మీ పేరు?' అంది.

'ఇదేమిటి చెప్పా - వెళ్లిపోమనదుగదా' అనుకుంటూ చెప్పాను.

ఒక రసీదు పుస్తకంలో నా పేరు వ్రాస్తూ 'మీరు విరాళ మెంత వెయ్యదల్చుకున్నారో చెప్పండి దయ చేసి.' అంది వాలంటీరు. 'అదికూడా నువ్వే వ్రాయి!' అన్నాను వొళ్లుమండి.

ఆ వాలంటీరు నవ్వి - 'నా అంతట నేను రాలేదు. దుర్గ వెళ్లమన్నారు. ఆ తరువాత మీయిష్టం' అంది.

'డబ్బు ఆవిడ యివ్వాలా? నేనే యివ్వాలా?'
'మీ పేరు మీదే వ్రాయమన్నారు చీటీ'

ఆ వాలంటీరు చేతిలో ఐదురూపాయలు లుంచి రసీదు పుచ్చుకున్నాను.

నాకు దుర్గమీద చాలా కోపమొచ్చింది. నన్ను ఆహ్వానించి యిక్కడకు వస్తే నా అతీ గతీ చూడలేదు. తీరా నా అంతట నేను లోపలకు వచ్చి కూర్చుంటే తగుదునమ్మా అని ఐదురూపాయలు వదిల్చింది తను - యీ డబ్బు కరువుదినాల్లో.

తనేమో నాటకంలో వేషం వెయ్యటానికి వెళ్లింది. ఎవర్నూ డిగింది?

ఈలోపం వకటి దుర్గలో ఖణిగా కనుపిస్తూవుంది. తను చేసే ప్రతిపనికి నా ఆమోదం వుండాలా, అక్కర్లేదా? మీటింగులకూ పుస్తకాలు చదువుకోడానికి వెళ్లమన్నాను గాని నాటకాల్లో వేషం లెయ్యడానికి, తన యిష్టమొచ్చినట్లు గెంతుటానికి చేరమన్నానా ప్రేమ సమాజంలో.

వాలంటీరుని పిలిచి దుర్గ నడిగి తాళాలు తెచ్చి పెట్టమని కోరాను.

వాలంటీరు తిరిగివచ్చి 'మిమ్మల్ని వెళ్లవద్దంటున్నారు. ఇప్పుడే అరగంబలో కార్యక్రమం ప్రారంభ మవుతుంది.'

'తాళం వెళ్లమాటో...' అన్నా.

'ఇవ్వలేదు.' అని వాలంటీరు వెళ్లిపోయింది.

నేను లేచి చరచరా నడిచి యివతిని కొచ్చి నుండ గా గేటు దగ్గర వాలంటీరు -

'వెళ్లిపోతున్నారేం' అంది.

'విరాళ మివ్వడం అయిందిగా.' అన్నా కోపంతో. ఆ వాలంటీరు వెంటనే లోపలకు పరుగెత్తింది. రసీదు నలిపి నేలకేసి కొట్టాను.

గీ

తిన్నగా పార్కులోకి పోయి బల్లమీద కూర్చుని ఎప్పుడు మీటింగు వుతుందా, ఎప్పుడు దుర్గ వస్తుందా అని నిముషాలు లెక్క పెట్టసాగాను. రేడియో నోరు పడిపోయిన తరువాత ఆ పార్కులో యిక ఆటే సేపు కూర్చో బుద్ధివెయ్యలేదు.

ఎదురుగుండా వున్న హోటల్లోకి పోయి కాఫీ నోట్లో పోసుకుని సిగరెట్టు కాలుస్తూ పదకొండింటి వరకూ గడిపాను.

ఈలోగా నా కనేకమంది దేవుళ్లు, కవులు, మహాభక్తులు, దేశనాయకులు కన్పించి 'జాగ్రత్త! ఆడవాళ్లను నమ్మకూడదు సుమా!' అని నన్ను హెచ్చరించినట్లుంది.

'అంగన నమ్మరాదు తన
యంకెకు రాని మహాబలాధ్యు వే
భంగుల మాయలాడ్డి చెరు
పం దలపెట్టు వివేకియైన సా
రంగధరుకొ పదంబులు క
రంబులు గోయగజేసె తొల్లి చి
త్రాంగి యనేకమల్ నుడువ
రాని కుయుక్తులు పన్ని భాస్కరా!'

ఏమైనా, చెప్పటానికి వీలేనటువంటి కుయుక్తులలో సుయుక్తులలో పన్ని తాము పట్టిన కుండేటికి మూడే కాళ్లనిపించుకోవటంలో ఆడవాళ్ల దే అగ్రతాంబూలం. ఎట్లాగైనా యిహనుంచి కొంచెం జాగ్రత్తగా వుండాలనీ, ఆడవాళ్ల మాట కాతరీచేయకుండా వుండాలనీ తీర్మానించుకున్నాను. ఇవకకు యోగి అయ్యాడుగాని వేమన ఆడవాళ్లతో ఎంత విసిగిపోకపోతే - 'మాట వినని యాలు మగనికి మరగాలు' అని వాపోతాడా?

ఆకలి 'రంయ రంయ' మంటోంది కడుపులో. తరువాత, యిల్లాలు తాళం చెవులీవ్వటానికి, అగ్రహించి నిలువ నీడ లేకుండా చేసింది. మూడోది నిద్ర ముంచుకొస్తోంది. లేచి, చీకట్లో యింటిదారి పట్టాను. నేను వీధిమలుపులో కొచ్చేసరికి దుర్గ వక్కర్తీ చరచర నడచి వచ్చింది. ఆవిడ గర్ల! ఎందువల్ల నంటే ఆచీర నేను కొన్నది. ఆ కొనటంలో ఒక చిన్న రద్దాంతం జరిగింది.

పుట్టిన రోజుకి తనకు ఆనందకలరు కోయం బుత్తురుచీర కావా లంది.

'ఇంకా పుట్టినరోజేమిటి నీకూ - నాకూ -' అన్నా. ఎందువల్లనంటే అప్పుడు నెలాఖరు. డబ్బుకి అప్పుచెయ్యటం యిష్టంలేదు.

'ఏం? ఎందుకు చేసుకోకూడదూ?'

'బీదవాళ్లకు పుట్టినరోజు లేమిటి?'

చాలా ఆశ్చర్యపడి - 'మనం బీదవాళ్లమా?' అంది.

'ఎందుకు కాము? చక్రవర్తుల మనుకొంటున్నావా?'

'అట్లాగా -' అని పూరుకుంది. అప్పుడు నేను కూడా నోరు మూసుకొని పడివుంటే సరిపోయేది. అట్లా పూరుకోక - ఒక చిన్న వుపన్యాసాన్ని దంచాను.

గొంతు సవరించుకుని - 'మాడు దుర్గా! ఇప్పుడు మన దేశంలో, అంటే యీ అఖండభారతావనిలో తిన తిండి, పట్ట గుడ్డ, వుండ యిల్లు లేక ప్రాణికోటి అల్లాడిపోతూవుంటే, తుపానులు చెలరేగి పాడిపంటలు, పశువులు, దొడ్లు, యిళ్లు, వాకిళ్లు హరోహరి! రామార్పణ మయిపోతూవుంటే యింకా పుట్టినరోజు లనీ, కోయంబత్తూరుచీరలనీ వినోదాలకు విలాసాలకు కర్చు పెట్టమనటానికి నీకు నో రెలా వచ్చింది?'

దుర్గుకు చాలా కోపము, రోషము వచ్చింది. ఐతే చేతగాని కోపం, రోషం క్రియగా మారటానికి బదులు స్త్రీలలో వుడుకుమోతుతనంగా మారటం జరుగుతుంది.

నేను మాట్లాడకుండా చూస్తూ పూరుకున్నాను. ఆమర్నాడు యిక రేపు దుర్గు పుట్టినరోజనగా ఒక చిన్న పాతికరూపాయల మనియార్డరు హతాత్తుగా వచ్చిపడింది. ఇదివర కో స్నేహితుడు నాదగ్గర తీసుకున్న చేబదులు బాప తది.

ఇప్పుడు ఏచీరై తే అలంకరించుకుని దుర్గు విస వినా నడచిపోతోందో ఆ ఆనందకలరుకోయంబత్తూరు చీర నే నప్పు డాడబ్బుతో కొన్నాను.

నేను నడుస్తూ జోడుచప్పుడు చేశాను. దుర్గు నేను వెనక్కాల వస్తున్నానని తెలుసుకున్నదో లేదో గాని వెనక్కు తిరిగి చూడలేదు. నేను రెండు పెద్ద అంగలు వేసి రెండు చేతుల్లో గట్టిగా వెనుకనుంచి పట్టుకుని వూపిరి సలపనివ్వకుండా -

'తాళం చెవు లెందు కిచ్చావు గాదు?'

దుర్గు తెలతెలబోతూ 'అయ్యో! నేను నేను - మీ దుర్గును కాను' అని బావంతంగా తోసింది. త నీ

గబుక్కున పట్టు విడిపించుకుని దూరంగా నుంచుంది. నేనుచాలా తెల్లబోయి సిగ్గుతో తల వంచుకున్నాను.

ఆఅమ్మాయి ప్లీడరుగారి ఇందిర. 'పొరబాటు. మీరు కట్టుకున్న చీర దుర్గుకు కూడా వుంది. అందు వల్ల ఆమె అనుకుని...' ఆమెముఖంకేసి చూశాను. వీమన్నా అనుకుందేమోఅని.

'నే నివ్వాల కట్టుకున్నది మీ దుర్గుచీరే'.

గన్నేరుమట్టలవెంక దూరాన్న కొండమీద చందమామ చుక్కమ్మలతో సరాగా లాడున్నాడు.

'ఐతే దుర్గు మీతో రావటం లేదా?'

'ఉహు. మందరే వెళ్లి పోయింది.'

తరువాత నే నేం అడగలేదు. ఇందిర గబగబ యింట్లోకి పారిపోయింది. నేను ఒంటరిగా రోడ్డుమీద పగలబడి వున్నాను.

ఎంత తమాషా జరిగింది. అచ్చంగా దుర్గు అనుకున్నానునుమా ఆ చీర కట్టుకుంటే. తరువాత యీ సంగతి దుర్గుతో చెప్పడుకదా ఆపిల్ల అనిపించింది.

తప్పకుండా చెబుతుంది. ఎందువల్లంటే వాళ్లిద్దరూ ప్రాణస్నేహితులు. ప్రాణస్నేహితులమధ్య రహస్యాలు మడిగట్ట కూర్చోవు.

అసలు నేను స్త్రీసమాజంనుంచి కోపంతో బయటి కొచ్చెయ్యడంసంగతికూడా ఇందిరకు తెలివుంటుంది.

ఇప్పుడు నే నే ముందుగా దుర్గుతో యీసంగతి చెప్పివేస్తే - కాని అది లౌక్యమనిపించుకోదు. తనకు జడిసి చెప్పేస్తున్నా ననుకుంటుంది కొంపదీసి. ఐనా రేపు యిందిర ఎట్లానూ దుర్గుచీర దుర్గు కివ్వటానికి వస్తుంది. ఐనా వీళ్ల కిదేం పొయ్యేకాలం? ఎవరిబట్టలు వాళ్లు కట్టుకోక - యీ మార్పుకోవడా లేమిటి?

ఇట్లా ఒక మాటుగాదు, లక్షమాట్లు జరిగితే గట్టిగా బుద్ధి వస్తుంది.

౬

'నాథుల్ నేరము లేయ, పేరలుక న్జెందిన యట్టి కొంత లుచితవ్యాపారము లేర్తురే?'

అన్నాడు ముక్కు తిమ్మన్న గారు.

నాకుమట్టుకు వళ్లు మండుతూనే వుంటుంది. కైక దళరథుడ్ని నిరసించినప్పడూ, సత్యభామ జలజాతాసన వాసవాది సురపూజాభాజనంబై తనర్చులతాంతయుధు

కన్నతండ్రి శిర మచ్చో వామపాదంబునం దొలగం ద్రోసె అన్నప్పుడూ.

వినా కృష్ణరాయలను—అంత మహాపురుషుణ్ణి దేవేరి చూసో చూడకో కాలితో తన్నిందయ్య— తం తే ఆయన గారి క్రోపం రావటం సహజం కామా? అంతమాత్రానికి ముక్కు తిమ్మన్న గారు పారిజాతాపహరణం వ్రాసెయ్యాలా? వ్రాసి ఆడవాళ్లకు క్రోపం వస్తే అస్త తలవాడు మగడయ్యేదీ మరోడయ్యేదీ, ప్రహరణాలు తప్పవని నాజుగా 'ఉచితవ్యాపారము త్వేరురే?' అని సమర్థించాలా?

ఆముక్క ఆధారం చేసుకుని ఎంతమంది కాంతలు ఎడా పెడా మొగుళ్లను వాయించి, ఇనేమిటంటే ప్రతిఆడదీ—

'నాథు త్వేరము త్వేయ—' అంటూ చదవటమా? బాగు బాగు!

ఇట్లా ఆలోచిస్తూ పడుకున్నా. చాలానేపటి వరకూ నిద్రపట్టలేదు. ఇందిర వచ్చి దుర్గతో చెప్పినట్టూ— 'తాళంచెవులమాట యిక ఎత్తరుగదా! ఎత్తనని వొట్టు వెయ్యండి!' అంటూ దుర్గ చెయ్యెత్తి మీదిమీది కొస్తున్నట్టూ గా ఫీలయ్యాను.

తెల్లవారి మెల్లగా ప్రక్కమీదకు పొడుచు కొస్తూన్న సూర్యకాంతి చురచురమనిపించేదాకా లేవలేదు. బద్ధకంగా యిటూ అటూ దొర్లాను.

దుర్గ చెంబులూ తప్పాలూ చప్పుడు చేస్తోంది. పాలవాడు వచ్చి పాలుకలిపిన నీళ్లు పోసిపోవటం - దుర్గ డబ్బులో నీళ్లుకలిపి యివ్వటానికి వీలేదని విచారించటం అన్నీ వింటూనేవున్నా. ఆఖరికి - బ్రహ్మం గారి శిష్యులు—

'చెప్పలేదం టనకపోయ్యేరు—

జనులార గురుని...'

అంటూ గుమ్మం ఎదుట గొంతు చించుకుని అరుస్తూండగా ఆవులించి వొళ్లు విరుచుకుని జేబులోంచి కానీ తీసి వాళ్ల మొహాన పారెయ్యగా వాళ్లు మాయమయ్యారు.

మరోపావుగంటకల్లా ఉల్లిపాయ పెసరట్లవాసన గుప్పని కొట్టింది వంటింట్లోంచి. నేను లేవలేదు. సాధారణంగా నేను వంటయింటిలో కూర్చుని పెసరట్లు వెయ్యటం, దుర్గ కాఫీకలపటం అనాదిగా వస్తూవుండేటటువంటి ఆచారం.

ఈవాళ్ల సనాతనశ్యానికి కొంచెం అగౌరవం జరి

గింతి.

కాఫీ త్రాగకుండా సిగరెట్టుకూడా కాల్యను. అటువంటి నిష్ నాది. ఇవాళ కాఫీ త్రాగకుండానే సిగరెట్టు ముట్టించి నిన్నటి పేపరు తిరస్తూన్నా.

ఎందుకో బట్టలవంకీన అప్రయత్నంగా వ్రేలాడే సి వున్న ఆనందకలగుకోయంబస్తూరుచీరవంక చూడటం జరిగింది.

చూడగానే వులిక్కిపడ్డాను. నేను నిద్రనుంచి లేవకుండానే ఇందిర వచ్చి దుర్గతో మాట్లాడి వెళ్లింది కాబోలు. కింక ర్తవ్యతావిమూఢత్వ మావేళించి అట్లా ఉత్తరగోగ్రహణంలో తిక్కనగారు చెప్పినట్లు—

'వలవలబారుచు వెగవొందు బెదవుల'

తడియార నెంతయు తల్లడిల్లు'

అన్నట్లుగా వుంది నాపరిస్థితి.

మానవులు కొన్ని పనులు పగలు, కొన్ని పనులు రాత్రిళ్లు తప్ప చెయ్యరు. దొంగతనాలు, వ్యభిచారము, హత్యలు రాత్రిళ్లు జరిగినంత వీలుగా పగటిపూట జరుగవు. వెలుతురి కెంత విలువో చీకటికి అంతే విలువ. చీటికి మాటికి గిల్లికజ్జా లాడుకునే దంపతులు నైతం చీకటిపడగానే ఒకటైపోతారు— ద్వేషాన్ని వైషమ్యాన్ని దిగవ్రుంగి.

అట్లాగే చీకట్లో ఆలిమీద ఆగ్రహించినవాడే ఆగ్రహం ప్రణయానికి బారెడు మేరలో వుంటుంది.

కాకపోతే ఇందిరను చూసి దుర్గ అనుకోవక మేమిటి? కోపావేశంవల్ల కాకపోతే—ఆనందకలగుచీర వంకీన గాలి రెపరెపలాడుతూ వయ్యారంగా ఎగుర్తోంది.

దుర్గ పెసరట్ల జతను నాబల్లమీద వుంచి వెళ్లిపోబోయింది.

'కోపమా?' అన్నా—చెయ్యిపట్టుకుని. నన్ను విడిపించుకుంటూ—

'ఉండండి. మంచినీళ్లు తేవద్దా?' అని లోపలికి వెళ్లిపోయింది.

ఈలోగా మాడిన వుల్లిపాయ తొక్కలను వీరుకుని నోటిలో పడవేసుకుంటూ—

'తెలిసేవుంటుంది. తెలియకుండా ఎందుకుంటుంది?' అని నాలో నేను గొణుక్కున్నా.

మంచినీళ్ల గ్లాసు వచ్చి పెసరట్లపక్కన నుంచుంది. ఈమాటు దుర్గ అమృతహస్తాన్ని ముట్టుకోకుండా—

'రాత్రి నాటకం ఎట్లా గుంది?' అన్నా.

'మీ రలిగి వెళ్లిపోయారుగా—'

'వెళ్ళటం తప్పా—'

దుర్గ తలకాయ కిటికీవైపుకు తిప్పుకుని గాలితో మాట్లాడినట్లు—

'నలుగురో నాకు చిన్నతనం కాలా—మీరు చాలా మంచివారనీ, బాగా చదువుకున్నారనీ వాళ్లు అనుకుంటూవుండేవారు.'

'వాళ్లంటే...'

'మాకొక్కదర్శిని- యింకా నన్నెరిగిన కొందరు సభ్యులు.'

'ఇప్పుడేమొచ్చింది?'

'మీరు చాలా కోప్పిష్టి అని, నామీద అలగటం వలన తెల్లమైంది.'

'బదురూపాయలు వదుల్చుకున్నా మీ స్త్రీ సమాజం నాకు వంక పెట్టకతప్పిందికా దన్నమాట.'

'ఆ విరాళ మివ్వమని నేను కబురంపలేదు. ఇందిర నాఎదుటనే అట్లా చెప్పి వసూలుచెయ్యమని పంపింది.'

'ఎట్లా...ఆపిల్ల కేమధికారం?' అందుకనే తగిన శాస్త్రీ జరిగింది రాత్రని మనస్సులో గుప్తంగా ఆనందించాను.

దుర్గ మాట్లాడకుండా కాఫీ తెచ్చి గ్లాసులోకి పోస్తూ—

'రాత్రి మీరు అన్నం తినలేదు. కోపమే గదూ!'

నేను నవ్వాను. ఆరోజుకి దుర్గ ఆనందకలరుచీర విషయం ఎత్తలేదు. ఇందిర చెప్పిందా లేదా అన్న అనుమానం అట్లానే వుండిపోయింది.

౭

మళ్ళీ ఒకరోజు ఆఫీసునుంచి వస్తూండగా స్త్రీడ రుగారమ్మయ్యా, దుర్గా ఎక్కడుంచో కబుర్లు చెప్పు కుంటూ వస్తున్నారు.

బహుశా ఏదో పేరంబమైయుంటుంది. ఆవాళ కూడా దుర్గచీర ఇందిర కట్టుకుంది.

ఇంకోమాటు ఆడవాళ్లంతా సినిమాకు బయలు

దేరారు. నేను హాల్లో దుర్గను కలుసుకున్నాను. అప్పుడు తెల్లపట్టుచీర కట్టుకుని మెల్లో బిదారు పేటల చంద్ర హారపు గొలుసు వేసుకొని కులుకుతూవుండగా— కొంచెం విసుగ్గా,

'ఇవన్నీ ఎక్కడివన్నా.

'వాళ్ల ఇందిరవే—నన్ను కట్టుకోమని బల వంతపెట్టి ప్రాణం తీసేసింది.'

'హు!' అని మూలిగాను. 'ఏవిటి నవ్వం మీకు?' అంది.

'చీకట్లలో నిన్ను వాళ్ల ఇందిర అని ఎవళ్లయినా పొరపాటుపడితే...'

'ఫీ! పొండి—మీరు మరీనూ—' నా వాదాన్ని త్రోసి వేసింది నవ్వుతూ. నేను డైలమాలో పడిపోయాను.

తరువాత నే ననేకమాట్లు ప్రయత్నించాను. ఒకళ్ల బట్టలు ఒకళ్లు కట్టుకోవటం, ఒకళ్ల నగ లొకరు ధరించటం మనిపించాలని.

ఇందిర దుర్గతో ఆవాళ్లి సంగతి గమక చెప్పి వున్నట్లయితే యింత గతజలనేనుబంధన మయేదికాదు. నాకే వుసూరుమూ తోచలేదు.

దుర్గ, ఇందిర యథాప్రకారంగా అన్యోన్యం ఒకళ్ళ వస్తువు లొకరు మార్చుకుంటూ తిరుగుతున్నారు. నేను ఆలోచించి ఒకరోజు సాయంత్రం పిలిచి చల్లగా చెప్పాను.

'దుర్గా! ఇల్లు మార్చేస్తున్నాను.' అని.

'నేను యిక్కడి దక్కడ అక్కడ దిక్కడ సర్దలేను. బినా యిప్పుడేం వచ్చిందని? ఇదివరకంటే తగూలు తంపులు ఉన్నాయని! ఇప్పుడు ఇక్కడ అట్లాంటి వేమీ లేవుగా.'

'బినా మనం సామాన్యసంసారులం. ముప్పై రూపాయల అద్దె భరించగలమా? పద్దెనిమిది రూపాయల వాటా కాళీ అయింది.'

దుర్గ మొత్తానికి అయిష్టంగానే వుంది— స్త్రీడరుగారి, పోలీసువారి పొరుగు విడిచిపెట్టి వెళ్లటానికి. మొత్తానికి పద్దెనిమిది రూపాయల వాటాలో ప్రవేశించక తప్పిందికాదు.